

ہے نبی اسرائیل کو دنیا جہاں میں جو بلند در تر مقام عطا ہوئے والا تعاجس کا ذکر اور پھر کہا ہے یعنی دنیا جہاں والوں پر فضیلت؟ اس کی مناسبت سے تربیت ضروری تھی۔ ظاہر ہے کہ تربیت کا زمانہ سخت ہوتا ہے اس میں بڑی آزمائشیں ہوتی ہیں اور سخت قسم کے قوانین سے گزرا پڑتا ہے۔ یہ قوانین اگرچہ عارضی ہوتے ہیں لیکن تربیت کے کو رس میں ان کے بغیر چارہ نہیں ہوتا ہے اس بلند در تر مقام کے لئے جس قسم کی تربیت ضروری ہوتی ہے اس کو سمجھنے میں مجاہد کرام کی زندگی سے مدد ملے گی۔ تربیت کے پروگرام کا ایک حصہ اضطراری یعنی اللہ کی طرف سے ہوتا ہے جس سے چار و ناچار گزرا پڑتا ہے اور ایک حصہ اختیاری ہوتا ہے یعنی اس کا حکم دیا جاتا ہے جس میں کرنے بنا کرنے کا اختیار ہوتا ہے لیکن اس کو کئے بغیر تربیت کی بات نہیں پوری ہوتی ہے۔ پھرے کی پرستش کے بعد جانوں کو مارنے کا حکم اختیاری تھا اور یہ جانبی کے لئے مقاکر لوگوں کو اپنے فعل پر واقعی شرمندگی ہے یا صرف زبانی شرمندگی ہے۔ اگر صرف زبانی توبہ کو کافی سمجھا جاتا اور عملی توبہ کی یہ خل نہ تجویز کی جاتی تو ایک طرف اندر وطنی زندگی میں وہ تبدیلی نہ ہوتی جو اس سے مقصود تھی اور دوسری طرف توبہ کی اہمیت گھٹ جاتی۔ جس قوم کو اللہ نے ایسے مجہاد انداز میں چندی دن پلے سمندر سے پار کیا اور اس کے دشمن کو نیست و تابود کر دیا وہی قوم قدرت کے فیصلہ کی یا یہی ملک ہونے سے پہلے بخواتعد سرکشی پر اتر آئی ظاہر ہے کہ اس کے زبانی توبہ کی کیا ہیئت ہو گی؟ پھر ایسا نہیں ہوا پھرے کی پرستش کرنے والے تمام لوگوں کو ان لوگوں نے قتل کیا ہو۔ جنہوں نے پرستش نہیں کی بلکہ کچھ لوگوں کے قتل کے بعد جب اندازہ ہو گیا کہ واقع ان کو اپنے فعل پر شرمندگی ہے تو قیمت لوگوں کو اللہ نے معاف کر دیا اور ان کی توبہ قبول کر لی جس کا ذکر اور پر کی آہت ہم عَفْوًا (پھر ہم نے معاف کر دیا) میں اور اس آہت فَنَّابَ عَلَيْكُمْ (اللہ نے تسامی توبہ قبول کی) میں موجود ہے۔

قتل کا یہ واقعہ تورات میں ہے نبی اسرائیل کی تاریخ میں مشورہے مفسرین نے بھی اپنی اپنی تغیریوں میں اس کا ذکر کیا ہے، اس کے باوجود قتل کا اصل معنی سے ہنا کہ اس کے معنی ریاضت و مجاہدیہ یا نفس کشی کرنا کسی طرح مناسب نہیں ہے جیسا کہ نے زمانہ کے بعض مفسرین نے کہا ہے۔

اصل غلطی و جماعتی زندگی اور اس کے تربیتی پروگرام کوں سمجھنے کی وجہ سے ہوتی ہے۔ طبیعت کی سختی و زری سمجھ کی بلندی و پستی اور عقل میں کمی و بیشی کے لحاظ سے پہلی قوموں کو بالکل ویلسن سمجھ لایا جاتا ہے جیسا کہ آج کی قومیں ہیں پھر ان کی مناسبت سے جو تربیتی پروگرام تجویز ہوتا ہے آج کی قوموں کے وہ مناسب نہیں نظر آتے ہے تو اس کا نکار کر دیا جاتا ہے اور پھر عذر و مذہرات کی وہ روشن اختیاری کی جاتی ہے جس سے خود اپنی پستی اور اپنے ذہن و فکر کے زوال کا پتہ چلتا ہے۔ ☆ ☆

فہرست قرآن

اور

خصوصیات قرآن کے منصوب اور مربوط مطابع کے نام میں —

ڈاکٹر احمد راسخ

کی نشری (دیڈیو) تفتیر پر بنی ایک ایم تصنیف

قرآن مجید کی سورتوں کا اجمالي تجزیہ

(سورہ الفاتحہ تا سورہ الکھف)

ضرور مطالعہ کیجیے



اعلیٰ بیفسہ کاغذہ عمدۃ بت دیزینجٹس
طبعات

اسلام کی تاریخ میں عقل اور نقل کی مشہد کے دو اہم دور۔۔ اور

بصیرتی علی گڑھ اور دیوبندی دو متصاد مکاتب فکر کا قیام

اسلام کی تاریخ میں عقل اور نقل کا زمان تقریباً ابتداء ہی سے چلا آ رہا ہے۔

واقعہ یہ ہے کہ ”ذہب“ اپنی اصل کے اعتبار سے ”نقل“ ہے جو اول افرشتہ کی وساحت سے خدا سے پیغمبر صلی اللہ علیہ وسلم کو منتقل ہوا اور پھر ان کی ذات گرامی سے نسل ابعد نسل منتقل ہوتا چلا آ رہا ہے لہذا اس کی اساس ”نقل“ پر ہے نہ کہ ”عقل“ پر۔۔۔ لیکن ظاہر ہے کہ اس کے مخاطب انسان ہیں جو چاہے تمام کے تمام ”ذوی العقول“ نہ ہوں۔۔۔ لیکن پیروی چونکہ وہ اپنی اسی اقلیت کی کرتے ہیں جو ”ذی العقل“ ہوتی ہے لہذا انسان پر بحثیت مجموعی حیوانِ عاقل کا اطلاق غلط نہیں ہے۔۔۔ بنابریں یہ ایک بالکل فطری بات ہے کہ بالکل ابتداء ہی سے ذہب کے ”نقل“ کو ”عقل“ پر پرکھنے اور اس کی عقلی توجیہ کرنے کی کوششیں ہوتی چلی آئیں اور اس کے نتیجے میں ہر دوسری عقلی و فکری سطح کے مطابق علم کلام کا ذخیرہ تیار ہوتا رہا ہے۔۔۔

صحابہ کرام رضوان اللہ تعالیٰ علیہم اجمعین کا معاملہ دوسرا تھا۔۔۔ انہیں نبی اکرم صلی اللہ علیہ وسلم کی براہ راست صحبت کی بدولت جو ایمان حاصل ہوا تھا وہ اپنی نوعیت کے اعتبار سے بالکل منفرد ہے اور کسی غیر صحابی کے ایمان کو اس پر قیاس کرنا قیاس مع الغارق ہے۔۔۔ انہیں علم الیقین ہی نہیں حق الیقین کی جو کیفیت حاصل تھی اس میں استدلال کا عضر اول تو تھا ہی بست کم، اور جتنا تھا اس کی اساس بھی فطرت کے نہایت محکم لیکن سادہ دلائل پر تھی نہ کہ کسی

چچ در پچ منطقیا نہ قیل و قال پڑی کی وجہ ہے کہ یہ بات بالکل غیر مبسم طریق پر واضح کر دی گئی ہے کہ امت کے کسی بڑے سے بڑے ولی کامیان بھی کسی ادنی سے ادنی صحابیؓ کے ایمان کو نہیں پہنچ سکتا۔ ان کے قلوب جس نورِ ایمان سے منور تھے اور ان کے سینے جس حرارتِ ایمانی سے معمور تھا ان کا مقابلہ کسی ”دوسرا شخص کا“ ”دلِ روشن“ اور ”نقشِ گرم“ نہیں کر سکتا۔ یہی وجہ ہے کہ ان کے ایمان نے ایک ایسے بے تابانہ جذبے اور والمانہ عشق کی صورت اختیار کر لی تھی جو ہر دم عمل کی بھنپیوں اور آزمائشوں اور ابتلاؤں کے الاؤں میں کو دنے کو اس طرح آمادہ و تیار رہتا ہے کہ عقل بے چاری کے لئے ”محتماشائے لب بام“ رہنے کے سوا اور کوئی چارہ کارہی نہیں رہتا۔ لئے

دورِ صحابہؓ کے اختتام کے ساتھ ہی فطری طور پر ایمان کی ان کیفیات میں انحطاط و اضلال پیدا ہونا شروع ہو گیا اور ”عشق کی آگ“ محدثی پڑنی شروع ہو گئی۔ نتیجہً فوراً عقل کے قیل و قال کا سلسلہ شروع ہو گیا اور وہ آج تک جاری ہے۔ اس عرصے میں ”عقل“ پر کئی دور آئے اور ہر دور میں اس کے صفری و کبری بدلتے رہے، لیکن مذہب کے ”نقل“ کے ساتھ اس کا تصادم مسلسل جاری رہا۔ اور یہ پینترے بدل بدل کر اس پر حملہ آور ہوتی رہی۔ دوسرے طرف سے حامیان و حاملان نقل اس کی جانب نے مدافعت کرتے رہے اور اس طرح اسلام کی پوری تاریخ میں عقل اور نقل کے باہمی زیادہ کا سلسلہ چلارہا۔

یہ بات اپنی جگہ بالکل واضح ہے کہ مذہب کے نقل کی کامل عقلی توجیہ نہ کبھی ہوئی ہے نہ ہو سکے گی اس کی وجہ بھی بالکل ظاہر ہے کہ عقل انسانی نمایت محدود ہے اور زمان و مکان اور ظروف و احوال کے بہت سے بندھنوں میں بندھی ہوئی ہے جبکہ دین و مذہب کی اساس جن

لئے یہ وہ ”محالِ عقلی“ ہے جس کا منطق امکان اگر کوئی ہے تو صرف اس وقت جب علم انسانی ترقی کرتے اس مقام پر پہنچ جائے جہاں اس کے لئے حقیقتِ نقشِ الامری بالکل کھل جائے اور حقائق اشیاء بالکل ”مکاہی“ روشن ہو جائیں..... اور ظاہر ہے کہ یہ صرف آخرت میں ہو سکے گا۔ !!

لئے اسی کی ایک ادنی مثال ہے حضرت خالدؑ کا وہ قول جو انہوں نے غیر مسلم افواج سے مخاطب ہو کر فرمایا تھا کہ ”لوگو! تمہارا سابقہ اس قوم سے ہے جو موت کو اسی قدر عزیز جانتی ہے جس قدر تم زندگی کو!“

وراء الوراء حقائق پر ہے وہ غیر محدود بھی ہیں اور نہایت لطیف بھی شریعت کے اوامر و نواہی کے اسرار و حکم کا معاملہ دوسرا ہے۔ اس میدان میں عقل اپنی جولانیاں جھٹی چاہے دکھائے، ایمانیات و اعقادات کی سرحد شروع ہوتے ہی معاملے کی نوعیت بدل جاتی ہے۔

واقعہ یہ ہے کہ ایمان جن غیر محدود، لطیف اور راء الوراء حقائق کے مجموعے کا نام ہے ان کا مجرد نطق انسانی کی گرفت میں آنا بھی نہایت مشکل بلکہ تقریباً ناممکن ہے، (تبھی تو اس مقام پر خود آسمانی کتابوں کو بھی اشاروں، کنایوں، استعاروں اور تمثیلوں پر اتفاق کرنا پڑتا ہے!) کجایہ کہ انہیں ہر دور کی عقلی سطح پر وقت کے فلسفہ و منطق کے غایت درجہ محدود سانچوں میں ڈھالنے کی کوشش کی جائے!!

چنانچہ یہ ایک ناقابل تردید تاریخی حقیقت ہے کہ عقائد اسلامی کی عقلی توجیہ کی کوششوں سے بعض اوقات شدید نقصان بھی پہنچا۔ وقت کے فلاںوں کی کسوٹی پر پرکشے میں کبھی کبھی دین و مذہب کے بعض حقیقی اجزاء کو کھونا بھی سمجھ لیا گیا اور وقت کی منطق کے سانچوں میں ڈھالنے کی کوشش میں کبھی کبھی دین و مذہب کے بعض پسلو بحروف بھی ہوتے اس کے مقابلے میں "محفوظ" راستہ بیشان ہی کارباجنوں نے محض نقل پر اتفاق کیا۔ اسی کو سینے سے لگائے رکھا، اسی کے تحفظ میں زندگیاں کھپادیں اور اسے جوں کا توں اگلی نسل تک منتقل کرنے کی کوشش کرتے ہوئے اس دنیا سے رخصت ہو گئے بایں ہم جیسا کہ ہم نے عرض کیا چونکہ مذہب کے نقل کی عقلی توجیہ ایک ناگزیر انسانی ضرورت ہے لہذا ہر دور میں دین و مذہب کے محلصین اس کے لئے کوشش رہے اور خود اپنے دین و ایمان کے لئے خطرات مول لے کر بھی اس خطرناک موم کو سر کرنے کی کوشش کرتے رہے۔ یہ بات بالکل واضح طور پر پیش نظر رہتی چاہئے کہ ایسے لوگوں کی ان تمام کوششوں کا اصل محرك تضع و نصرت دین ہی کا جذبہ تھا۔ ان کے بارے میں یہ گمان کہ وہ دین و مذہب کے دشمن تھے یا ان کا مقصود ہی اسلام کو گزند پسچاننا تھا ایک شدید قسم کی زیادتی و نا انصافی ہے!

اصحاب نقل کی جانب سے نظری طور پر ہر دور میں اصحاب عقل پر نکیر بھی ہوتی رہی لیکن اس کی بھی، ہمیشہ دو سطھیں رہیں۔ ایک عوای سطح جس پر مجردر دا نکار اور اصحاب عقل کی

موشگانیوں سے بیزاری مُحض کا انہمار ہوتا رہا اور دوسرے علمی سطح پر، ایسے لوگوں کے ذریعے جنہوں نے اپنے دور کے فلسفہ و منطق، علوم و فنون اور ادکار و نظریات کے چشمتوں سے پوری طرح سیراب ہوا کہ اور اس طرح وقت کے عقلی معیار پر کاملاً پورے اُتر کر..... اور پھر خود ہمیں و عقلی اور قلبی و روحانی ہر اعتبار سے مذہب کے نقل پر مطمئن ہوا کہ اصحابِ عقل پر مدل تقیید کی۔ درحقیقت دین و مذہب کا اصل دفاع ہر دوسریں ایسے ہی لوگوں کے ہاتھوں ہوا۔ اس لئے کہ لوہا ہے ہی سے کانا جا سکتا ہے اور عقل کا توڑ عقل ہی کے ذریعے ممکن ہے!

☆ ☆ ☆

دور اول۔ اسلام کی تاریخ میں ”عقل“ اور ”نقل“ کا پہلا نزاع اس وقت برپا ہوا جب اسلام کے اصحابِ عقل نے یونان کے فلسفے اور ارسطوی منطق کے زیر اثر اسلام کی عقلی توجیہ کی کوششیں شروع کیں اور اس کے نتیجے میں اسلام کے اساسی ایمانیات و اعتقدات کے ضمن میں منطقی موشگانیوں کا سلسہ شروع ہوا۔ چنانچہ عقل و نقل کی وجہ جنگ شروع ہو گئی جس کا آغاز تو اگرچہ دور اُنمی کے آخری زمانے میں ہو گیا تھا لیکن جو اپنے پورے شباب کو دور عبادی میں پہنچی۔ اس جنگ میں اول اُول دو بالکل انتہائی نقطہ ہائے نظر پیدا ہوئے جو ایک دوسرے کی کامل ضد تھے۔ چنانچہ ”عقل خالص“ نے معتزلہ کا روپ دھارا اور ”نقل مُحض“ نے اصحابِ ظاہر کی صورت اختیار کی، لیکن رفتہ رفتہ اس ”آویزش“ میں ”آمیزش“ کا رنگ بھی پیدا ہوتا شروع ہوا جس کے نتیجے میں معتدل نظام ہائے اعتقداتی وجود میں آئے اور اشعری و ماتریدی عقائد باقاعدہ مرتب و مددون ہوئے اور عوام کی ایک بست بڑی اکثریت نے ان کے گوشہ عافیت میں بناہ ملی۔ خالص علمی سطح پر یہ نزاع بعد میں بھی جاری رہا اور امام غزالی اور امام ابن نیمیہ ایسے اصحابِ فکر و نظر عقلیت پرستی پر شدید ”عقلی“ ضربیں لگا کر ”نقل“ کے دفاع کا موثر بندوق است کرتے رہے۔

اس سلسلے میں دو باتیں خاص طور پر نوٹ کرنے کی ہیں۔ ایک یہ کہ معتزلہ اور اسی ب ظاہر کے تصادم کے نتیجے میں جو معتدل ”ملکِ اہل سنت“ اشاعتہ اور ماتریدیہ کے نظام ہائے اعتقداتی کی صورت میں ظاہر ہوا اُس کا اصل تابناہ بھی وقت کے فلسفہ و منطق ہی سے تیار ہوا ہے جس میں ایمان کے لازوال اور ابدی حقائق خوبصورتی کے ساتھ بُن دیئے گئے ہیں۔ گویا کہ اسے عقل اور نقل کا ایک حسین امتزاج قرار تو دیا جا سکتا ہے لیکن ان تصریحات کے ساتھ

کہ ایک تو اس میں اس میں حقیقت کو جو لازموں والا فانی اور ارزی وابدی ہے عقل و منطق کے اُن پیمانوں میں پیش کیا گیا ہے جو بالکل عارضی اور وقتی ہیں، دامنی و مستقل نہیں اور دوسرے یہ کہ یہ کہنا بالکل غلط ہو گا کہ ان عقائد کے منطقی و کلامی طرز بیان میں "حقیقت ایمان" "تہام و کمال سسودی" گئی ہے۔

ان عقائد کو بھی زیادہ سے زیادہ ایک خاص دور کی عقلی سطح پر اور اس وقت کے متداول منطقی اصطلاحات میں "حقائق ایمان" کی امکانی حد تک ترجیحی قرار دیا جاسکتا ہے اور بس! دوسرے یہ کہ اس وقت بھی مذہب کا دفاع اور عقل و نقل کا یہ امتزاج صرف ایسے لوگوں کے ذریعے ممکن ہو سکتا ہے جو یہ وقت صاحب عقل بھی تھے اور حامل نقل بھی۔ بالکل یہ رخے لوگ اس کام کے لئے اس وقت بھی بے کار تھے۔ چنانچہ "تماف الفلاسفہ" کے مصنف "خود ایک بہت بڑے فلسفی تھے۔ اور "الروعلی المنطقیین" کے مولف "خود ایک بہت بڑے منطقی تھے۔ کسی ایسے شخص کے لئے جو خود وقت کے فلسفہ و منطق کی گہرائیوں میں اتر ہوانہ ہو یہ ممکن ہی نہیں ہے کہ وہ ان کی گمراہی و کجھ فہمی کی جزوں پر موثر تیشہ چلا سکے۔

دور ثانی - اسلام پر عقلیت کا دوسرا بڑا حملہ آج سے تقریباً ڈیڑھ دو سو سال قبل یورپ کے اس فلسفہ و فکر کے زیر اثر شروع ہوا جس کی تغیر خالص مادہ پرستی کی اساس پر ہوئی تھی۔ بر صیریہ ہندو پاک میں یہ جدید "مذہبی عقلیت" متعدد اہل فکر و نظر اور صاحبانِ قلم و قرطاس کی صورت میں ظہور پذیر ہوئی۔ جس میں جشن امیر علی کا نام بھی اگرچہ بالکل غیر اہم نہیں، تاہم ہر اعتبار سے اہم ترین نام سرید احمد خاں مرحوم کا ہے۔ فکر اسلامی کے اس دور میں ان حضرات کا مقام بالکل وہی ہے جو دور قدیم میں اولین مختارہ کا تھا۔ یعنی مذہب کے نقل کے مقابلے میں عقل کی بالکل دوسری انتہا پر!

سرید مرحوم کاملت اسلامی کے ساتھ اخلاص توہینگ و شبہ سے بالاتر ہے یہ واقعہ یہ ہے کہ ان کے مذہب کے ساتھ مخاصلہ تعلق میں بُنک کی قطعاً کوئی گنجائش نہیں..... نماز روزے کے معاملے میں وہ مستشد "وابی" تھے۔ نبی صلی اللہ علیہ وسلم کے ساتھ انہیں ایسا والہ تعلق خاطر تھا کہ جب ۲۳۔ ۱۸۵۸ء میں سرو لیہم میور کی کتاب "حیاتِ محمد" شائع ہوئی۔ جس میں آنحضرت کی سیرت مبارکہ پر کیک تندے کئے گئے تھے تو وہ سخت بے چین

اور مفترض ہو گئے اور بقولُ ان کے ان کا ”بُجَرْخُونْ ہو گیا“ اور انہوں نے لندن سے اپنے ایک دوست کو لکھا کہ ”میں اس کا جواب لکھ رہا ہوں۔ اس کی اشاعت کے لئے رقم کی ضرورت ہوگی، تم اول تراجمہ کے کشن داس سے قرض حاصل کرنے کی کوشش کرو۔ ورنہ میری علی گڑھ والی کوئی فروخت کر دوا!“..... باس ہمسان پر مغربی علوم و فنون اور خاص طور پر جدید سائنس کا ایسا رعب تھا اور ماڈہ پر ستانہ نقطہ نظر ان پر اس قدر غالب آگیا تھا کہ ان کی عینک سے جب انہوں نے دین و مذہب کامطالعہ کیا تو اس کی بہت سی چیزوں انہیں ایسی نظر آئیں جن کو ”ماننے“ کے بعد اہل مغرب سے آنکھیں چار کرنا ان کے نزدیک دشوار تھا۔ چنانچہ دین و مذہب کی خیر خواہی انہی میں نظر آئی کہ ایسی چیزوں کی حتی الامکان تو عقلی و سائنسی توجیہ کر دی جائے اور جن چیزوں کی توجیہ کسی طرح ممکن نہ ہو، ان کا نکار کر دیا جائے۔

(FORCE OF THE NATURE) چنانچہ ملائکہ محض قوائے طبیعہ
 قرار پائے۔ جن انسانوں ہی میں سے اجڑ، گنوار اور مشتعل مزاج لوگ ٹھہرے، معجزات کی خالص طبعی (PHYSICAL) توجیہہ ہوئی۔ جنت اور دوزخ کو مقامات (PLACES) نہیں بلکہ صرف کیفیات (STATES) قرار دیا گیا۔ مذہبی رواداری کا راگ الایا پا گیا۔ اور جہاد کے بارے میں معدود راست خواہانہ روشن اختیار کی گئی۔ دنیوی ترقی و عروج نظریات و افکار کی صحت کے ثبوت گردانے لئے اور مغربی تہذیب و تمدن اور طرز بودباش کو مسلمانوں کے جملہ قومی و ملی امراض کا واحد علاج..... اور ان کے عروج و ترقی کا واحد ذریعہ قرار دیا گیا۔ چنانچہ بالکل صاف کہا گیا کہ ”مذہب کے علاوہ ہربیات میں انگریز بن جاؤ!“..... اور نووت بالائیجا رسید کہ خود خدا کا تصور بھی حیٰ و قوم، سمیع و بصیر، رحیم و کریم، صاحب ارادہ و میثمت اور غفور و متفقہ ہستی کے بجائے سائنس کے علت العلل (THE FIRST CAUSE) کی صورت اختیار کر گیا..... اور وحی و قرآن کے بارے میں جو تصور اختیار کیا گیا اور ”بے چارے“ ”جریل امین“ کو جس طرح بیک بنی و دو گوش ”رخصت“ کیا گیا وہ اس شعر سے ظاہر ہے کہ۔

لہ واخچ رہے کی علت العلل اور مسببہ لاسباب میں زمین آسمان کافر قہے

زجبریل امیں قرآن بہ پیغامے نبی خواہم
ہمس گفتار معشوق یہ است قرآنے کے من دارم!

گویا ”ذہب“ کی مکمل قلب ماہیت ہو گئی اور ہماری اپنی وضع کردہ اصطلاح کے مطابق
ذہب کا خالص ”غیر مذهبی“ ایڈیشن ”تیار ہو گیا..... بالکل تھیک کہا تھا حضرت اکبر اللہ
آبادی نے کہ ۔

دیکھ کارگیری حضرت سید اے شخ

دے گئے لوح وہ ذہب میں کمانی کی طرح

ہم نے سید مرحوم کی جدید ہمہ ہی عقلیت کے چند شاہکار اس لئے پیش کر دیئے ہا کہ یہ واضح
ہو جائے کہ آج کی تمام نام نہاد مذہبی عقلیت خواہ وہ پروپریتیت کی صورت میں ظاہر ہوئی ہو خواہ
فضل الر حمانیت کی شکل میں در حقیقت فکر سر سید ہی کی خوشہ چینی اور نہایت کورانہ تقليد
ہے۔ سر سید بے چارے تو پھر بھی معدود رخواہ اس لئے کہ ان کا واسطہ ایک ابھرتی ہوئی فکر کے
ساتھ تھا جس کی پشت پر ایک عظیم سیاسی و عسکری وقت بڑی شان و شوکت اور آب و تاب کے
ساتھ ابھر رہی تھی۔ رحم تو آتا ہے ان کے ان جدید متبوعین پر جو آج ان نظریات کو بڑے فخر
کے ساتھ پیش فرمائے ہیں در آنحال یکہ مغربی تذییب کبھی کی ”خود اپنے نجھر سے آپ ہی
خود کشی“ کر چکی، سائنس کی مادہ پرستی کب کی فضائل تحلیل ہو چکی، اور مغرب کی سیاسی و
عسکری بالادستی کی بساط کب کی تھے ہو چکی۔ ع

بوخت عقل زجیرت کہ ایں چبو العجبی ست!

بہر حال اصل اہمیت سر سید کی نہیں فکر سید کی ہے۔ شخص سر سید تو بہت جلد اپنے رب
سے جاما لیکن فکر سر سید در اصل تاریخ اسلامی کا ایک دور ہے جو تماHal جاری ہے۔ سر سید
مرحوم نے جو پودا علی گڑھ کی صورت میں لگایا تھا وہ ان کے بعد ایک تناور درخت بن اور خوب
برگ و بارلا یا۔ بر صغير میں قائم ہونے والے تمام اسلامیہ کالجوں اور اسلامیہ ہائی سکولوں کا

لئے اس شعر میں ”معشووق“ کا اطلاق جس طرح آنحضرت پر بھی ہو سکتا ہے اور خدا پر بھی
بالکل اسی طرح کافی ہے ڈاکٹر فضل الر حمان صاحب کا کہ ”قرآن سارے کاسار ایک وقت
خدا کا کلام بھی ہے اور کلام رسول بھی“ دونوں جگہوں پر اصل انکار جبریل امین کا
ہے !

تعلق علی گڑھ سے وہی ہے جو روئے زمین کی تمام مساجد کا خانہ کعبہ کے ساتھ۔ اور واقعہ یہ ہے کہ ملت اسلامیہ پاک و ہند کے تمام جدید تعلیم یافتہ عناصر شعوری طور پر اسی مکتبہ فکر سے متعلق و مسلک ہیں جس کی ابتداء سریسید مرحوم نے کی تھی۔

متذکرہ بالا جدید مذہبی عقليت کے مقابلے میں اسلام کے نقل کے دفاع کا سب سے برا مرکز دیوبند بنا۔ جس نے قال اللہ و قال الرسول کے حصار میں محصور ہو کر مذہب کا تحفظ کیا اور اس نوم میں ہر گز کوئی مبالغہ نہیں ہے کہ دیوبند ایک دزگاہ و دارالعلوم ہی نہیں ایک عظیم تحریک ہے جس نے اس دور میں دین و مذہب کی حفاظت کاموثر رول ادا کیا اور جس سے متعدد علمی و عملی سوتے پھوٹے۔ چنانچہ شیخ المنجد مولانا محمود الحسنؒ کے بعد شیخ الحدیث مولانا انور شاہ کاسیمیؒ، حکیم الامت مولانا اشرف علی تھانویؒ، مجاهد حریت مولانا حسین احمد منیؒ، شیخ الاسلام مولانا شبیر احمد عثمانیؒ اور مبلغ ملت مولانا محمد الیاسؒ اور ان کے تمام علمی و روحانی، مذہبی و سیاسی اور دعویٰ و تبلیغی سلسلوں کا صل مفع دیوبند ہی ہے۔ حتیٰ کہ اور ہی کی مثال کے مطابق حقیقت یہ ہے کہ بر صغری کی اکثر دینی درسگاہوں اور دینی و مذہبی تحریکوں کا تعلق بھی دیوبند کے ساتھ وہی ہے جو دنیا بھر کی مساجد کا خانہ کعبہ کے ساتھ اور بر صغری کے مذہبی عناصر میں سے صرف ان کو چھوڑ کر جن کی مذہبیت بس عرس و میلاد اور فاتحہ و درود تک محدود ہے اب قیہ تمام فعل مذہبی عناصر تحریک دیوبند ہی کی مختلف شاخوں سے متعلق و مسلک ہیں۔

تحریک دیوبند کی ان مختلف شاخوں کے مابین مجموعی مزاج اور دائرہ ہائے کار کافر و اتیاز بھی ایک دلچسپ علمی موضوع ہے۔ ان میں اصل عوامی عضروں جو مذہب و سیاست دونوں کا مظہر یا بالفاظ دیگر مذہبی سیاست کا سب سے برا عالمبردار ہے۔ ذہناو قلبنا "حسینی" ہے یعنی مولانا حسین احمد منیؒ سے ذہنی تعلق اور قلبی ارادت و عقیدت رکھتا ہے۔ مجلس احرار اسلام بھی درحقیقت اسی کا تمہہ یا صحیح تر الفاظ میں ضمیم ہے۔ تھانوی اور عثمانی حلقة علمی ذوق اور متصوفانہ مزاج کے حامل ہیں۔ مولانا انور شاہ صاحب کشیریؒ کے تلمیذ رشید مولانا یوسف بنوری کا مزاج خالص علمی ہے..... اور تبلیغی جماعت خالص غیر سیاسی و غیر علمی لیکن نایاب پر جوش و فعل مذہبیت کا مظہر ہے..... ان تمام امتیازات کے علی الرغم جماں تک مذہبی فکر کا تعلق ہے وہ ان سب میں مشترک ہے۔ مذہب کے نقل کے سب ایک سے ندانی ہیں۔ اور